



धर्मप्रांतीय उपासना आयोग, वसई

आगमन काळातील पहिला रविवार - ०३ डिसेंबर २०२३

श्रद्धावंतांच्या प्रार्थना

धर्मगुरु : माझ्या वंधुभगिनींनो, प्रभू येशू ख्रिस्ताच्या आगमनाची आम्ही तयारी करीत आहोत. त्याच्या दयेची आपण कळकळीने याचना करू या. दीन जनांना सुवार्ता घोषित करण्यासाठी आणि पश्चात्तापी पाप्याला वरे करण्यासाठी तो या जगात आला. आजच्या जगात त्याने पुन्हा यावे आणि सर्व गरजवंताना मुक्तिदान द्यावे म्हणून आपण त्याच्याकडे प्रार्थना करू या.

प्रतिसाद : प्रभो, आमची प्रार्थना ऐक.

१. आपले पोप फ़ान्सिस, आर्चबिशप फेलिक्स, धर्मगुरु व व्रतस्थ ह्यांनी आपल्या उदाहरणाद्वारे भाविकांना ख्रिस्ताच्या पुन्हा येण्याची तयारी करण्यास प्रेरित करावे म्हणून आपण प्रार्थना करू या.
 २. आपल्या राजकीय नेत्यांना व अधिका-यांना देशाच्या विकासासाठी कार्य करण्यास प्रेरणा मिळावी व त्याद्वारे सामान्य जनतेच्या जीवनात आनंदी वातावरण निर्माण व्हावे म्हणून आपण प्रार्थना करू या.
 ३. या आगमन काळात ख्रिस्ताचे आपल्या अंतःकरणात स्वागत करण्यासाठी आपण नेहमी तत्पर असावे, पापापासून मुक्त होऊन ख्रिस्तजयंतीचा उत्सव मोठ्या आनंदाने साजरा करण्यास पात्र ठगावे म्हणून आपण प्रार्थना करू या.
 ४. प्रभूच्या आगमनासाठी जागृत असताना समाजातील दीन दलीत, निराधार, आजारी, वयोवृद्ध लोकात हरवलेला ख्रिस्त आपणास शोधता यावा व परस्पर सहकार्याची भावना जोपासता यावी म्हणून आपण प्रार्थना करू या.
 ५. आपल्या धर्मग्रामातील सर्व आजारी व दुःखी पीडीत लोकांना प्रभूच्या करूणेचा स्पर्श व्हावा, जगात सर्वत्र शांती नांदावी, आज / उद्या विवाहबद्ध होत असलेल्या वधूवरांवर परमेश्वराचा आशीर्वाद असावा तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या.
- थोडावेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या.

धर्मगुरु : हे सर्वसमर्थ व नित्यजिवी परमेश्वरा, तुझ्यापासून कोणीही दूर जाऊ नये आणि सर्वांनी आपले तारण प्राप्त करून घ्यावे अशी तुझी मानवजातीकडून अपेक्षा आहे. तुझ्या लोकांच्या प्रार्थना ऐक. तुझ्या शांतीने तू जगाला मार्गदर्शन कर आणि मनःस्वास्थ व आनंद यांद्वारे तुझ्या ख्रिस्तसभेला तुझी सेवा करू दे. ही प्रार्थना आम्ही आमच्या प्रभूख्रिस्ताद्वारे करतो. आमेन.